



*Tonga*

**LAO (FAKATONUTONU) KI HE LAO 'O E  
KONISITUTONE 'O TONGA 2011**

**Lao 1 'o e 2011**





## LAO (FAKATONUTONU) KI HE LAO 'O E KONISITUTONE 'O TONGA 2011

### Fokotu'utu'u 'o e Ngaahi Kupu

---

#### Kupu

1	Hingoa Nounou.....	5
2	Fakatonutonu 'a e Kupu 31A – 'Ateni Seniale.....	5
3	Fakatonutonu 'a e Kupu 83B – Ko e 'Eiki Sanisela .....	6
4	Fakatonutonu 'a e Kupu 83C – Penolo ki he Ngaahi Fakanofu mo e Tu'utu'uni Fakafakamaau.....	6





## LAO (FAKATONUTONU) KI HE LAO 'O E KONISITUTONE 'O TONGA 2011

### KO HA LAO KI HA LAO KE FAKATONUTONU 'A E LAO 'O E KONISITUTONE 'O TONGA

'Oku ou loto ki ai,  
SIAOSI TUPOU V,  
'Aho 11 'o Fepueli 2011.

**'OKU TU'UTU'UNI** 'e he Tu'i mo e Fale Alea 'o Tonga 'i he Fakataha Alea 'o e  
Pule'anga 'o pehe:

#### 1 Hingoa Nounou

- (1) 'E ui 'a e Lao ni ko e Lao (Fakatonutonu) ki he Lao 'o e Konisitutone 'o Tonga 2011.
- (2) 'Oku ui 'a e Lao 'o e Konisitutone 'o Tonga, 'i hono fakatonutonu, 'i he Lao ni "ko e Konisitutone".

#### 2 Fakatonutonu 'a e Kupu 31A – 'Ateni Seniale

'Oku fakatonutonu 'a e kupu 31A 'o e Konisitutone 'aki hono fakahu atu 'a e kupu si'i (5) fo'ou 'i he ngata'anga 'o e kupu 'o anga pehe ni:

- “(5) Kapau 'oku 'ataa 'a e 'ofisi 'o e 'Ateni Seniale, 'o fakatatali hono fakanofu 'o ha 'Ateni Seniale 'i he kupu si'i (1), 'e ngofua ki he Tu'i 'i he Fakataha Tokoni ke fakanofu ha taha 'oku taukei fe'unga ko e 'Ateni Seniale fakataimi, ke ma'u lakanga

kae 'oua kuo 'i ai ha fakanofu tu'uma'u. Kuo pau ki he taha kuo fakanofu ko ia ke ne ma'u 'a e kotoa 'o e ngaahi mafai mo e ngaahi monu'ia pea fakahoko kotoa 'a e ngaahi mafai 'o e 'Ateni Seniale 'oku tu'utu'uni 'i he kupu ni."

### 3 Fakatonutonu 'a e Kupu 83B – Ko e 'Eiki Sanisela

'Oku fakatonutonu 'a e kupu 83B 'o e Konisitutone 'aki hono fakahu atu 'a e kupu si'i (6) fo'ou 'i he ngata'anga 'o e kupu 'o anga pehe ni:

“(5) Kapau 'oku 'ataa 'a e 'ofisi 'o e 'Eiki Sanisela, 'o fakatatali hono fakanofu 'o ha 'Eiki Sanisela 'i he kupu si'i (1), 'e ngofua ki he Tu'i 'i he Fakataha Tokoni ke fakanofu ha taha 'oku taukei fe'unga ko e 'Eiki Sanisela fakataimi, ke ma'u lakanga kae 'oua kuo 'i ai ha fakanofu tu'uma'u. Kuo pau ki he taha kuo fakanofu ko ia ke ne ma'u 'a e kotoa 'o e ngaahi mafai mo e ngaahi monu'ia pea fakahoko kotoa 'a e ngaahi mafai 'o e 'Eiki Sanisela 'oku tu'utu'uni 'i he kupu ni pea kuo pau ke toe sea 'a e 'Eiki Sanisela fakataimi 'i he Penolo ki he Ngaahi Fakanofu mo e Tu'utu'uni Fakafakamaau 'oku fokotu'u 'i he kupu 83C.”

### 4 Fakatonutonu 'a e Kupu 83C – Penolo ki he Ngaahi Fakanofu mo e Tu'utu'uni Fakafakamaau

'Oku fakatonutonu 'a e kupu 83C 'o e Konisitutone 'aki hono fakahu atu 'a e kupu si'i (3) fo'ou 'i he ngata'anga 'o e kupu 'o anga pehe ni:

“(3) Kuo pau koe tokolahi kae lava ha fakataha 'i ha fakataha 'a e Penolo ki he Ngaahi Fakanofu mo e Tu'utu'uni Fakafakamaau ko e toko tolu, 'a ia ko e 'Eiki Sanisela (pe ko e taha kuo fakanofu ke hoko ko e 'Eiki Sanisela fakataimi); taha 'i he 'Eiki Fakamaau Lahi pe ko e 'Ateni Seniale (pe ko e taha kuo fakanofu ke hoko ko e 'Ateni Seniale fakataimi); pea 'ikai toe si'i hifo 'i ha 'Eiki Lao 'e taha.”

Na'e tali 'e he Fale Alea 'i he 'aho 14 ni 'o Sanuali 2011.